

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ |

వేదాంతాచార్యవర్యో మే సన్నిధత్తాం సదా హృది ||

శ్రీమద్వాల్మీకీయరామాయణం

|| సుందరకాండం ||

ద్వాదశః సర్గః

*This document\* has been prepared by*

**Sunder Kidambi**

*with the blessings of*

శ్రీ రంగరామానుజ మహాదేశికన్

**His Holiness śrīmad āṇḍavan of śrīraṅgam**

---

\*This was typeset using L<sup>A</sup>T<sub>E</sub>X, skt, Itrans, and the **Tikanna** font.

శ్రీః  
శ్రీసీతారామాభ్యాం నమః  
శ్రీమతే రామానుజాయ నమః

॥ సుందరకాండం ॥

ద్వాదశః సర్గః

సీతామరణాశంకయా హనుమతః శైథిల్యం పునరుత్సాహమవలంబ్య  
స్థానాంతరేషు తేన తస్యా అన్వేషణం కుత్రాపి తామనవాప్య తస్య పునశ్చింతా  
చ

స తస్య మధ్యే భవనస్య సంస్థితో  
లతాగృహాంశ్చిత్రగృహాన్ నిశాగృహాన్ |  
జగామ సీతాం ప్రతిదర్శనోత్సుకో  
న చైవ తాం పశ్యతి చారుదర్శనాం || 5.12.1 ||

స చింతయామాస తతో మహాకపిః  
ప్రియామపశ్యన్ రఘునందనస్య తాం |  
ద్రువం హి సీతా ధ్రియతే యథా న మే  
విచిన్వతో దర్శనమేతి మైథిలీ || 5.12.2 ||

సా రాక్షసానాం ప్రవరేణ జానకీ  
స్వశీలసంరక్షణతత్పరా సతీ |  
అనేన నూనం ప్రతి దుష్టకర్మణా  
హతా భవేదార్యపథే పరే స్థితా || 5.12.3 ||

విరూపరూపా వికృతా వివర్చసో  
మహాననా దీర్ఘవిరూపదర్శనాః |  
సమీక్ష్య సా రాక్షసరాజయోషితో  
భయాద్ వినష్టా జనకేశ్వరాత్మజా || 5.12.4 ||

సీతామదృష్ట్వా హ్యానవాప్య పౌరుషం  
 విహృత్య కాలం సహ వానరైశ్చిరం।  
 న మేఽస్తి సుగ్రీవసమీపగా గతిః  
 సుతీక్ష్ణదండో బలవాంశ్చ వానరః॥ 5.12.5 ॥

దృష్టమంతఃపురం సర్వం దృష్టౌ రావణయోషితః।  
 న సీతా దృశ్యతే సాధ్వీ వృథా జాతో మమ శ్రమః॥ 5.12.6 ॥

కిం ను మాం వానరాః సర్వే గతం వక్ష్యంతి సంగతాః।  
 గత్వా తత్ర త్వయా వీర కిం కృతం తద్ వదస్వ నః॥ 5.12.7 ॥

అదృష్ట్వా కిం ప్రవక్ష్యామి తామహం జనకాత్మజాం।  
 ధ్రువం ప్రాయముపాసిష్యే కాలస్య వ్యతివర్తనే॥ 5.12.8 ॥

కిం వా వక్ష్యతి వృద్ధశ్చ జాంబవానంగదశ్చ నః।  
 గతం పారం సముద్రస్య వానరాశ్చ సమాగతాః॥ 5.12.9 ॥

అనిర్వేదః శ్రియో మూలమనిర్వేదః పరం సుఖం।  
 భూయస్తత్ర విచేష్యామి న యత్ర విచయః కృతః॥ 5.12.10 ॥

అనిర్వేదో హి సతతం సర్వార్థేషు ప్రవర్తకః।  
 కరోతి సఫలం జంతోః కర్మ యచ్ఛ కరోతి నః॥ 5.12.11 ॥

తస్మాదనిర్వేదకరం యత్నం చేష్టేఽహముత్తమం।  
 అదృష్టాంశ్చ విచేష్యామి దేశాన్ రావణపాలితాన్॥ 5.12.12 ॥

ఆపానశాలా విచితాస్తథా పుష్పగృహాణి చ।  
 చిత్రశాలాశ్చ విచితా భూయః క్రీడాగృహాణి చ॥ 5.12.13 ॥

నిమ్కటాంతరరథ్యాశ్చ విమానాని చ సర్వశః।  
 ఇతి సంచింత్య భూయోఽపి విచేతుముపచక్రమే॥ 5.12.14 ॥

భూమీగృహోఽశ్చైత్యగృహాన్ గృహోతిగృహకానపి |  
ఉత్పతన్ నిష్పతంశ్చాపి తిష్ఠన్ గచ్ఛన్ పునః క్వచిత్ || 5.12.15 ||

అపవృణ్వంశ్చ ద్వారాణి కపాటాన్యవఘట్టయన్ |  
ప్రవిశన్ నిష్పతంశ్చాపి ప్రపతన్నుత్పతన్నివ || 5.12.16 ||

సర్వమప్యవకాశం స విచచార మహాకపిః |  
చతురంగులమాత్రోఽపి నావకాశః స విద్యతే |  
రావణాంతఃపురే తస్మిన్ యం కపిర్న జగామ సః || 5.12.17 ||

ప్రాకారాంతరవీధ్యశ్చ వేదికాశ్చైత్యసంశ్రయాః |  
శ్వభ్రాశ్చ పుష్కరిణ్యశ్చ సర్వం తేనావలోకితం || 5.12.18 ||

రాక్షస్యో వివిధాకారా విరూపా వికృతాస్తథా |  
దృష్టా హనుమతా తత్ర న తు సా జనకాత్మజా || 5.12.19 ||

రూపేణాప్రతిమా లోకే పరా విద్యాధరస్త్రియః |  
దృష్టా హనుమతా తత్ర న తు రాఘవనందినీ || 5.12.20 ||

నాగకన్యా వరారోహిః పూర్ణచంద్రనిభాననాః |  
దృష్టా హనుమతా తత్ర న తు సా జనకాత్మజా || 5.12.21 ||

ప్రమథ్య రాక్షసేంద్రేణ నాగకన్యా బలాద్ధృతాః |  
దృష్టా హనుమతా తత్ర న సా జనకనందినీ || 5.12.22 ||

సోఽపశ్యంస్తాం మహాబాహుః  
పశ్యంశ్చాన్యా వరస్త్రియః |  
విషసాద మహాబాహుర్హనూమాన్  
మారుతా త్మజః || 5.12.23 ||

ఉద్యోగం వానరేంద్రాణాం ప్లవనం సాగరస్య చ |  
వ్యర్థం వీణ్యానిలసుతశ్చింతాం పునరుపాగతః || 5.12.24 ||

అవతీర్య విమానాచ్ఛ హనూమాన్ మారుతాత్మజః |  
చింతాముపజగామాథ శోకోపహతచేతనః || 5.12.25 ||

|| ఇత్యాదీ శ్రీమద్రామాయణే వాల్మీకీయే ఆదికావ్యే సుందరకాండే ద్వాదశః సర్గః ||